

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

॥ *śrī mantrarājapadaśtotram* ॥

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrī mantrarājapadaśtotram ॥

śrī īśvara uvāca

vṛttotphulla viśālākṣaṃ vipakṣakṣaya dīkṣitam |
ninādatrastaviśvāṇḍaṃ viṣṇuṃ ugraṃ namāmyaham || 1 ||

sarvairavadhyatāṃ prāptaṃ sabalaughaṃ diteḥ sutam |
nakhāgraiḥ śakalīcakre yastaṃ vīraṃ namāmyaham || 2 ||

padāvaṣṭabdhapātāḍaṃ mūrdhāviṣṭa triviṣṭapam |
bhujapraviṣṭāṣṭadiśaṃ mahāviṣṇuṃ namāmyaham || 3 ||

jyotīṃṣyarkendu nakṣatra jvalanādīnyanukramāt |
jvalanti tejasā yasya taṃ jvalantaṃ namāmyaham || 4 ||

sarvendriyaiṛapi vinā sarvaṃ sarvatra sarvadā |
yo jānāti namāmyādyam tamahaṃ sarvatomukham || 5 ||

naravat siṃhavaccaiva yasya rūpaṃ mahātmanah |
mahāsaṭaṃ mahādaṃṣṭram taṃ nṛsiṃhaṃ namāmyaham || 6 ||

yannāmasmaraṇād bhītāḥ bhūtavetāḍarākṣasāḥ |
rogādyāśca praṇaśyanti bhīṣaṇaṃ taṃ namāmyaham || 7 ||

sarvo'pi yaṃ samāśritya sakalaṃ bhadramaśnute |
śriyā ca bhadrāyā juṣṭo yastaṃ bhadrāṃ namāmyaham || 8 ||

sākṣāt svakāle saṃprāptaṃ mṛtyuṃ śatrugaṇānvitam |
bhaktānāṃ nāśayed yastu mṛtyumṛtyuṃ namāmyaham || 9 ||

namaskārātmakaṃ yasmai vidhāyā'tmanivedanam |
tyaktaduḥkho'khilān kāmān aśnantaṃ taṃ namāmyaham || 10 ||

*dāsabhūtāḥ svatassarve hyātmānaḥ paramātmanaḥ |
ato'hamapi te dāsaḥ iti matvā namāmyaham || 11 ||*

*śaṅkareṇā''darāt proktaṃ padānāṃ tattvanirṇayam |
trisanthyam yaḥ paṭhet tasya śrīrvidyā''yuśca vardhate || 12 ||*

|| iti śrī mantrarājapadastotram samāptam ||